



Şəki şəhidinin dilindən

**Giya
Paçxataşvili**

“Ana” amanat saxla
Verdiyim telefonu.
Qayıdıb eləməsəm,
Qoru, əzizlə onu...

Gedirəm yağıları
Vəlvələyə salmağa.
30 il inildəyən
Qarabağı almağa.

Raket, mərmə, partlayış
Əsla qorxutmur məni...
Biz “iti qovan kimi”
Qovduq xain düşməni.

Söz vermişdim gedəndə
Qarabağı almağa.
Torpağı sevē-sevē
Orda şəhid olmağa.

Qələbə əzmindəyik,
Yüksəkdir əhvalımız
Azad nəfəs almaqda
“Dığa”sız mahalımız.

Zaman da tapırıq biz
Xəyallara dalmağa.
Cəm olmuşuq hamımız
Qarabağı almağa.

Aşırıq aslan kimi
Betonlanmış səngəri...
Dünyaya səs salıbdır
Azərbaycan əsgəri.

Öz qanında boğulur
İndi o - əfi ilan.
Doğma nəfəsi duyur
Cəbrayıl, Ağdam, Zəngilan.

Alındıqca rayonlar
Qanımız gəlir cuşa.
Ard-arda Bayraqlanır
Kəlbəcər, Laçın, Şuşa.

Artıq yetişib, ana,
Mənim şəhidlik anım:
Qarabağ torpağına
Qarışır Şəki qanı.

İxtiyarın da yoxdur
Göz yaşı axıtmağa.
Axı özüm getmişdim
Qarabağı almağa.

Ruhum artıq göylərdə,
Torpağa gedən - candır.
Səninlə qürrələnən
Bütöv Azərbaycandır.

Məndən nigaran olma,
Yerim rahatdır daha.
Qarabağda büründüm
Qaldırdığım bayrağa!”